



ገርግዊ ተዳግዊ እምሃ ሥላሴ
ንጉሠ ነገሥት ዘኢትዮጵያ ።
ዘ.።፪. ዘ. ሳጡክላ ሳላሳ።
Emperor of Ethiopia

የኢትዮጵያ ሕዝብ ሆይ !

ለብዙ ሺህ ዘመናት በነፃነትህ ፣ በአንድነትህና በታሪክህ ኩርተህ የኖርህና የነበርህ ሕዝብ ነህ ። እጅግ ጥንታዊ የሆኑ ቅዱሳት መጻሕፍትና የታሪክ መዛግብት አስደናቂ ታሪክህን ፣ ገናኘትህን ፣ ዕንግዳ ተቀባይነትህንና መልካም ሰውነትህን ሲያወሰዱህ ይገኛሉ ።

ከዚያም በመለስ በዘመናዊ ታሪክህ አንድ ነፃ አፍሪቃዊ አገርነትህ ተመዝግቦልሃል ። ከዚያም አልፎ ተርፎ የመላው ጥቁር ሕዝብ መመስረያና መከራያነትህ በዓለም ላይ በገሃድ እየተመሰከረልህ ነው ።

የኢትዮጵያ ሕዝብ ሆይ !

ትውልድ ያልፋል ትውልድ ይተካል ያገርን ክብር ፣ ያገርን ነፃነት ፣ ያገርን ታሪክ ፣ ያገርን አንድነትና ያገርን ባህል ጠብቆ ለተተኪ ትውልድ ግስተላለፍ ለእያንዳንዱ ዜጋ ብሔራዊ አደራና ክብር ነው ።

እኛን ኢትዮጵያውያንን ከሌሎች እህት አፍሪቃውያን አገሮች ለየት አድርጎ ከሚያሳዩንና ከሚያስደንቁን ነገሮች ውስጥ ለብዙ ሺህ ዓመታት ፀንቶ የቆየው ነፃነታችን ፣ ሥነ ጽሑፋችን ፣ ባህላችንና ሃይማኖታችን ይገኙበታል ። አብዛኛው የዓለም ሕዝብ ክፍል አብሮ መኖር ባልጠነከረበት ዘመን እኛ ገናና በመጥር የሆነ መንግሥት መስርተን እንኖር ነበር ። ይህ ሁሉ ልዕልና ላንድ አገር ምንኛ ታላቅ ክብርና ሞገስ ነው ?

የኢትዮጵያ ግዛት ከቀይ ባሕር እስከ ሕንድ ውቅያኖስ የተዘረጋ እንደነበር ታሪክ ያስተምረናል ። በታሪካችን ፣ በጠንካራ መንግሥታችን ጠላት ሳይደፍረን ፣ ጠላት ሳይሸነፈን ፣ ከዚህ ትውልድ ደርሰናል ።

የኢትዮጵያ ሕዝብ ታሪክ ከነገሥታቱ ታሪክ ጋር አብሮ የተዋሐደና የተሠራ ነው ። ይህን ያህል ሺህ ዘመናት በኢትዮጵያ ነፃነት ታሪክ ውስጥ አገራችን ከነገሥታት አልባ ሆና የቆየችበት ዘመን የለም ። ቢኖር የጦርነት ፣ የችግርና የሽግግር ጊዜያቶች ብቻ ነበሩ ። ናቸውም ።

በኢትዮጵያ ታሪክ ውስጥ ሁላችንም እንደምናውቀው ነገሥታቱ ከመዋዕለ ሕይወታቸውም በኋላ በመልካም ሥራቸው ቅዱስ ተብለው በሰማቸው አብያተ ክርስቲያናት ታንፀው እናገኛለን ። ለምሳሌም ያህል ቅዱስ ስብስቲያኖስ ፣ ቅዱስ ይምርሃን ክርስቶስ ፣ ቅዱስ ሳሊሳና ቅዱስ ነኦክቶ ለአብ ይገኙበታል ።

ወገኔ የኢትዮጵያ ሕዝብ ሆይ !

በአሁኑ ወቅት የምሕረት ፣ የሰላምና ፣ የነፃነት ነፋስ በዓለም ዙሪያ እየነፈሰ ነው ። ያስከተለውም ለውጥ የዓለም ሕዝብ ክብርና ከገመተው በላይ ሆኖ ተገኝቷል ። ይህም ነፋስ ጠንካራና ኃይለኛም ሆነ ። በብርታቱም የበርሊንን ግንብ ሰባቢረ ። የሁለት ወንድማማች ጀርመኖችን እንድንት አበሠረ ። በደቡብ አፍሪቃ የዘር መድልምን መዘበረ ። ለምሥራቅ አውሮጳ ነፃነትን ነገረ ።

ይህ የነፃነት ፣ የአንድነት ፣ የሰላም ነፋስ በኢትዮጵያም መንፈስ አለበት ። በኢትዮጵያ ውስጥ እጅግበጣም ሰላም ትፈለጋለች ። ሰላምን ማሥፈን አለብን ። አለባችሁ ። ሠይፍ በመማዘዝ ሰላምን ማምረት አይቻልም ። ከአፍቱ የተመዘዘ ሠይፍ መዛገፍንም ፣ የተመዘዘበትንም ይቆርጣል ። ቀኝ ዕጅ ግራውን ቢቆርጥ ጠላትን ተከላከለ ግለት አይሆንም ። አይደለምም ። የሚሆነው ዕጅን በዕጅ መቁረጥ ነው ። ይህ ደግሞ ራስን በራስ ማጥፋት ወይም መግደል ነው ።

በውጭ አገር የምትገኙ ኢትዮጵያውያን ሆይ !

አገር እናት ናት ። እናት መልኳ አያምርም ፣ በኩሮዋ ጉስቋላ ናት ተብላ አትተውም ። እናትን እናት የሚያሰኛት ወላጅነቷ ፣ አስገኝነቷና አሳዳጊነቷ ነው ። አገርም ደሽዮች ፣ ተራቦች ፣ ሰላሚን አጣች ፣ ተዋረዶች ፣ ጉሥቁልናዋ እጸያፈ ተብላ የሚሸጋገር ፣ የሚርቋትና የሚጠላት አይደለችም ።

ስለዚህ ለችግሯ በጋራ ፣ ባንድነት መፍትሔ መሻት ፣ ከጉሥቁልናዋ እንድትላቀቅ መርዳት የሁላችንም ጥረት መሆን አለበት ። ይህ ከፍተኛ አደራ ፣ ይህ ከፍተኛ ጎሳፊነት ከናጉዝ ዘንድ እጅግ በጣም ይጠበቅባችኋል ።

የኢትዮጵያ ሕዝብ ሆይ !

ጊዜው ወቅቱ ፣ የሰላም አበባ ፣ የሰላም ፍሬ የሚመረትበት መከር ነው ። ስለ ሰላም ፣ ስለ አንድነት ፣ ስለ እውነት ትጉ ፣ በርቱ ጠንካራ ።

ሁሉን ነገር ማድረግ የማይሳነው ሕያው እግዚአብሔር ይርዳን ።

ሰላም ለኢትዮጵያ ሕዝብ

ቀዳማዊ እምሃ ሥላሴ
ንጉሠ ነገሥት ዘኢትዮጵያ